

8 ta' Mejju, 1951

Imhallef :

L-Onor. Dr. W. Harding, B.Litt., LL.D.

Paul M. Formosa versus Lewis Gusman

Lokazzjoni — Assikurazzjoni tal-Fond Mikri.

Il-konduttur li jiehu fond b'kiri, u jintrabat li jassikura dak il-fond kontra l-hruq u l-hsara ma' kumpannija assikuratriċi ben vista għall-lokatur, jekk ma jkunx hemm ftehim dwar il-valur tal-fond ma jeżegwix l-obbligazzjoni tiegħu billi jqabbad perit b'ieq jistma l-fond u jassikura l-fond għas-somma fissata minn dak il-perit bħala valur tal-fond; għax huwa mhux fil-libertà li jagħmel is-sikurtà fuq l-istima ta' dak il-perit mingħajr ma jipparteċipa bl-ebda mod lill-lokatur, imma huwa fid-dmir, qabel ma jagħmel is-sikurtà, li jaċċerta ruħu illi l-lokatur huwa kurent b'dik l-istima.

Patt simili jista' jiġi ragjonevolment interpretat biss fis-sens illi l-lokatur ried jiffa' l-piż kullu fuq is-sikurtà; u għalhekk, jekk l-assikurazzjoni li jagħmel il-konduttur bil-mod hawn imsemmi tirriżulta insuffiċjenti, il-konduttur ma jkunx adempixxa l-obbligazzjoni tiegħu kif kellu jadempjaha.

Il-Qorti — Rat iċ-ċitazzjoni li biha l-attur ippremetta li hu, per mezz ta' skrittura privata tal-14 ta' Dicembru 1948 (dok. A), ta lill-konvenut b'lokazzjoni l-fond li jismu "St. George's Garage", u li qiegħed il-Hamrun, Villambrosa Street, bla numru; li skond il-paragrafu numru 2 ta' l-istess skrittura l-konvenut kellu l-fakoltà li juza l-istess fond bħala garage, bil-kondizzjoni però, li jassikura l-fond kontra l-hruq u l-hsara ma' kumpannija ta' l-assikurazzjoni ben vista mill-attur; li l-konvenut għamel assikurazzjoni għall-istess fond għal £370 mal-"Caledonian Insurance Company"; li skond ma jirriżulta mill-istima (dok. B) l-istess fond jiswa £607; u li dana l-aġir tal-konvenut huwa ta' preġudizzju għall-attur; u talab li, wara li tiġi magħmula kull dikjarazzjoni meħtieġa, u meħud kull provvediment opportun, għar-raġunijiet fuq imsemmija.

(1) jiġi dikjarat minn dina l-Qorti illi l-assikurazzjoni, kif magħmula mill-konvenut, relativament għall-fond bla numru, Villambrosa Street, Hamrun, u li jismu "St. George's Garage", ma tikkomprendix il-valur reali ta' l-istess fond;

(2) il-konvenut jiġi kundannat sabiex, fi żmien qasir u peren-

torju, huwa jassikura l-istess fond għall-valur reali tiegħu, liema valur għandu jġi stabbilit per mezz ta' periti nominandi; (3) u f'każ li dan it-terminu jgħaddi inutilment, l-attur jigi awtorizzat li jagħmel l-istess assikurazzjoni huwa għas-spejjeż tal-konvenut. B'riżerva ta' kull azzjoni, oħra spettanti lill-attur. Bl-ispejjeż, kompriżi dawk ta' l-ittra uffiċjali tas-7 ta' Novembru 1949, kontra l-konvenut interpellat għas-subizzjoni;

Omissis;

Irriflettiet;

Il-meritu tat-tieni u t-tielet domandi huwa eżawrit (ara nota ta' l-attur fol. 49), peress li "pendente lite" il-konvenut irrinunzja għall-inkwilinat tal-fond "de quo", u l-attur reġa' hadu taht idejh;

Tibqa' l-ewwel domanda u l-kap ta' l-ispejjeż relativ għad-domandi kollha. Għalhekk il-meritu, għad li ma għandux jigi deciż kwantu għat-tieni u t-tielet domanda, għandu jigi l-istess eżaminat għall-finijiet tal-kap ta' l-ispejjeż;

Skond il-ftehim beju il-kontendenti, kif jirriżulta mit-tieni patt ta' l-iskrittura fol 5, il-konvenut, fil-każ li kien sejjer juża l-fond bhala garage għall-karrozzi—kif fi-fatt ma hux kontrastat li għamel — kien obligat, fil-kliem ta' l-iskrittura, "jassikura l-imsemmi garage kontra l-hruq u l-hsara ma' kumpannija ta' l-assikurazzjoni ben vista lil Formosa....." Meta ssir din l-assikurazzjoni, il-kera kellu jigi ridott b'ħames liri fis-sena;

Fid-dikjarazzjoni tiegħu l-konvenut iġid li, peress li hu u l-attur ma ftehmux fuq il-valur tal-fond, għalhekk baqgħu li l-konvenut kellu jqabbað perit u jhallsu hu. Fil-fatt hu qabbað il-Perit Salinos, dan stnua l-fond £367, 15, 0 (fol. 18), u s-sikurtà saret, kif ma hux kontrastat, għal £370. Ma jirriżultax li l-attur gie nformat b'din l-istima, jew li hu b'xi mod aċċettaha bhala li tkopri l-valur tal-fond, jew li ikkuntenta b'xi mod bis-sikurtà li saret in bazi tagħha. Anki jekk hu vern li l-konvenut kellu jqabbað perit, dan ma jfissirx li hu kien fil-libertà li jagħmel is-sikurtà fuq l-istima ta' dak il-perit bla ma jpparteċipa bl-ebda mod lill-attur. Il-konvenut kellu jimxi b'okulatezza u prudenza, u qabel ma jagħmel is-sikurtà kien fid-dmir jaċċerta ruhu illi l-attur kien kuntent; għaliex il-kon-

venut kellu obligu preċiż, skond l-iskrittura, u ma kienx awtorizzat li jikkonkludi s-sikurtà unilateralment;

Skond ix-xhieda ta' l-attur (u ebda prova ma ngiebet in kontradizzjoni tagħha) fol. 24, hu sar jaf li l-konvenut kien għamel is-sikurtà wara li din kienet saret. L-attur allura qabbad perit biex jikkontrolla dak li kien għamel il-konvenut, u dan il-perit iffissa l-valur tal-fond fis-somma ta' £607;

Għalhekk, proprjament, għall-finijiet tal-kap ta' l-ispejjeż, il-pont hu jekk, meta l-konvenut ha polza kontra l-hruq u l-hsara għal £370, għamelx dak li kellu jagħmel skond l-obbligazzjoni minnu assunta fl-iskrittura;

Il-Professor John Gatt, inkarikat bhala perit mill-Qorti, għalkemm ma pprocediex għall-valutazzjoni tal-fond biex jigu iffrankati spejjeż inutili għall-partijiet, la darba l-meritu gie eżawrit, qal però, fir-relazzjoni tiegħu fol. 45, illi lanqas l-istima tal-perit Mercieca mqabbad mill-attur (eżoè £607) ma tkopri l-valur kollu tal-fond, għalkemm ma hix bogħod minn dan il-valur. Anqas u anqas tkoprih dik ta' £367. 15. 0 li fuqha l-konvenut ipproċeda "marte proprio" biex jagħmel is-sikurtà għal £370;

Issa, ma hemmx dubju li bil-fatt fuq imsemmi l-attur ried, u l-konvenut fehem, jew kellu jifhem, illi f'każ ta' hruq jew hsara ma kellu jkun hemm ebda responsabilità għal spejjeż ta' tiswiġa jew rikostruzzjoni mill-parti l-waħda jew l-oħra. L-attur ried li jkun fiż-żgur, u mhux jiddependi mis-solvibilità tal-konvenut, u mbagħad, jekk din is-solvibilità ma tkunx suffiċjenti, ikollu jhallas hu. L-attur ried jitfa' l-piż kollu fuq is-sikurtà. Din hi l-unika interpretazzjoni raġjonevoli ta' dak il-patt;

Issa, bil-fatt li s-sikurtà saret biss għal £370 ġara dan. F'assikurazzjonijiet simili hu użu li jkun hemm fil-polza dik li tissejjaħ "average clause", li ġeneralment hi konċepita hekk:— "If the property hereby insured shall, at the breaking out of the fire, be collectively of greater value than the sum insured hereon, then the insured shall be considered as being his own insurer for the difference, and shall bear a rateable proportion of the loss accordingly. Every item, if more than one, of the policy shall be separately subject to this condition";

Minn dan jiġi li f'każ ta' hruq il-kumpannija tas-sikurtà thallas biss dak is-sehem għat-tiswja jew rikostruzzjoni tal-haura korrispondenti għall-proporzjon li s-somma assigurata tirrappreżenta mill-kost totali tal-fabbrikat. Għalhekk, suppost li s-somma li għaliha assikura l-konvenut tirrappreżenta, kif ikkalkula l-perit ġudizzjarju li tirrappreżenta, 15.5% tal-valur totali tal-fabbrikat, allura l-kumpannija, f'każ ta' hruq, thallas biss 15.5% mill-ispejża meħtieġa għat-tiswja; il-bqija, oġoé 84.5%, ibatiha min jassikura. Dan ifisser illi l-konvenut ma eżegwiex l-obligu tiegħu skond l-iskrittura, għax seta' jara li f'każ ta' hruq il-kumpannija thallas biss dak is-sehem, u għall-kumplament l-attur kien ikollu jiddependi fuq is-solvibilità tal-konvenut, u, jekk din ma tkunx tajba, kien ikollu johroġ l-ispejża minn butu, mentri b'dak il-part hu ma riedx dan ir-riskju;

Għalhekk, la darba kien il-konvenut li naqas mill-obligu tiegħu, l-Imħallef sedenti ma jara x raġuni biex jinmodera l-kap ta' l-ispejjeż;

Għal dawn il-motivi;

Tiddecidi;

Billi tilqa' l-ewwel domanda, fis-sens li tagħmel id-dikjarazzjoni hemm mitluba;

Tastjeni li tiegħu konjizzjoni tar-tieni u t-tielet domanda, stante li l-meritu relativ hu eżawrit;

L-ispejjeż kollha jibqgħu għak-kariku tal-konvenut.
